

Бр.

Д О Г О В О Р
ЗА ОТВОРАЊЕ НА ТРАНСАКЦИСКА СМЕТКА НА РЕЗИДЕНТ

Број _____

Склучен на ден : _____ год. помеѓу:

1. СТОПАНСКА БАНКА а.д. БИТОЛА застапувана од м-р Владимир Ефтимоски – Претседател на Управен одбор (во понатамошниот текст: Банка) од една страна и

2. _____ со ЕМБГ
_____ од _____, ул.

(во понатамошниот текст-имател на сметка со партија бр. _____)
од друга страна.

Член 1

Врз основа на член 12 од Законот за платен промет, Одлука за начинот и постапката за отворање и затворање на трансакциска сметка, Одлуката за начинот и условите за отворање и водење на сметки на резиденти и Политиката за вршење на платен промет во земјата на Стопанска банка а.д. Битола, договорните страни се согласија Банката да отвори и води трансакциска сметка на имателот на сметка.

Член 2

Договорните страни утврдуваат и прифаќаат дека Трансакциска сметка е сметка која претставува единствен и неповторлив нумерички податок кој служи за идентификација на учесникот во платниот промет, а преку која истиот врши плаќања.

Трансакциската сметка е мултивалутна сметка преку која се вршат наплати и плаќања со резиденти и нерезиденти, пренос на средства од/на денарски и девизен влог, од/на денарски и девизен депозит, како и уплати и исплати во ефективни домашни и странски пари, согласно Законот за платниот промет и Законот за девизно работење и другите подзаконски акти донесени врз основа на овие закони. Не е дозволено плаќање помеѓу учесниците во платниот промет кое не се извршува преку трансакциска сметка.

Член 3

Банката може да отвори повеќе денарски и девизни трансакциски сметки на имателот на сметката, врз основа на доставена уредна документација, во согласност со Одлуките и интерните акти на Банката. Имателот на сметката дава согласност и ја овластува Банката да воспоставува и извршува налози за пренос од/на трансакциски сметки, како и да ги презема сите потребни дејствија потребни заради извршување на трансакциите одпределени во став 2 од Член 2, без посебна дополнителна согласност од Имателот или овластеното лице.

Член 4

Со средствата на сметката на имателот располага законскиот застапник, односно сопственикот на сметката или лице овластено од него. Евентуална штета што ќе настане од давањето на овластувањето ќе ја сноси Имателот на сметката.

Член 5

Банката ќе ги извршува налозите за плаќање од член 2 од овој Договор, до висина на покриетието на сметката вклучувајќи го и дозволеното пречекорување одобрено од Банката.

Имателот на сметката е должен да достави исправни и точно пополнети инструменти за вршење на платниот промет со земјата и странство во согласност со законските и подзаконските прописи кои ја регулираат оваа материја, во законски предвидените рокови и согласно терминските планови на Банката, во спротивно Банката не презема никаква одговорност за евентуални настанати штети за Имателот на сметката.

Банката се обврзува веднаш да го извести Имателот на сметката за неправилно или некомплетно пополнети платни инструменти кои нема да бидат извршени.

Член 6

Банката се обврзува:

- да отвори трансакциска сметка на имателот на сметката, врз основа на негово писмено барање
- на имателот на сметката му издаде картичка, со која се идентификува.
- да го извести имателот на сметката за состојбата и промените на неговата сметката
- навремено да го извести имателот на сметката за пристигнати девизни приливи преку телефон или по пошта;
- плаќањата во странство од девизната сметка ги извршува исклучиво по доставен писмен налог од имателот на сметката, или од лицата овластени од него, како и приложување на соодветна документација, согласно прописите кои го регулираат платниот промет со странство и важечките прописи во Република Македонија, доколку на сметката има средства.
- да ја гарантира тајноста на податоците за состојбата на сметката;
- да врши сигурен и ефикасен пренос на средства меѓу учесниците во платниот промет;
- да го информира имателот на сметката за третманот на резидент согласно позитивните законски прописи
- на Имателот на сметката да му пресметува камата со висина на каматна стапка утврдена со актите на Банката важечка на денот на пресметка. Доколку во текот на траење на овој Договор дојде до промена на висината на каматните стапки, периодот или начинот на нивната пресметка и исплата, двете договорни страни се согласни измените да се применуваат од денот на влегувањето во сила на истите.
- да засметува и наплатува надоместоци, трошоци, провизии поврзани со работењето на сметката во висина, рокови и на начин определени со актите на Банката, важечки на денот на извршување на услугата.
- да ги извршува решенијата за присилна наплата согласно позитивните законски прописи
- да врши обработка на личните податоци, вклучувајќи го и ЕМБГ, како и да ги користи личните податоци на Корисникот за потребите на работењето на начин предвиден со Закон и во согласност со ЗЗЛП, како и за промоција на своите производи и услуги, по претходно добиена писмена согласност од имателот на сметката.

Член 7

Имателот на сметката се обврзува:

- да поднесе писмено барање за отварање на трансакциска сметка
- да ја достави потребната документација за отварање на трансакциска сметка и да гарантира за точноста на дадените податоци
- да даде писмена изјава дека е запознат со позитивните прописи во земјата, по што истиот се идентификува како резидент
- да плаќа надомест и фактички трошоци на Банката утврдени со Тарифата на надоместоци на услугите што ги врши Банката
- да даде овластување и безусловен налог на Банката за наплата на надоместоците и трошоците од претходната алинеја на товар на трансакциската сметка во банката
- за секоја трансакција која ја извршува преку денарската или девизната сметка, да ја приложува картичката заради идентификација
- да ја врати картичката во случај на затворање на трансакциската сметка
- за сите промени на податоците кои ги доставил при склучување на овој Договор, писмено да ја извести Банката веднаш или најдоцна во рок од три дена од денот на настанувањето на промените. Имателот на сметката превзема целосна одговорност за било какви последици и евентуална штета која може да настане како резултат на ненавремено пријавување на сите промени.

Член 8

Имателот на сметката ја овластува Банката да ја задолжува сметката за измирување на договорените, достасани, а не платени обврски кон Банката по сите основи.

Член 9

Затворањето на сметката на имателот на трансакциска сметка се врши по негово барање, врз основа на судско решение или налог на надлежен орган.

Сметката која нема салдо и промени во последните две години и не е блокирана, носителот на платниот промет е должен да ја укине, за што задолжително го известува учесникот во платниот промет.

Сметката на имателот на сметката неможе да се затвори доколку на истата се евидентирани неизвршени налози и основи за наплати, а истите не се пренесени на правен следбеник.

Член 10

Овој Договор се склучува на неопределено време. Истиот може да го раскине една од договорените страни со отказан рок од 30 (триесет) дена од денот на поднесеното писмено барање за затворање на сметка или доставено писмено известување.

Договорот може да се откаже по писмен пат, со отказан период од еден месец.

Договорот неможе да се откаже во случаите од член 9 став три од овој Договор.

Банката може да го откаже договорот без отказан рок, доколку утврди дека имателот на сметката не ги почитува одредбите на овој договор и Законските прописи.

Во тој случај Банката ќе ги пренеси средствата на друга трансакциската сметка по известување на имателот на трансакциската сметка.

Член 11

Банката ќе обезбеди заштита на личните податоци за Имателот на сметката и овластените лица согласно законската регулатива. Личните податоци ќе се користат само за потребите на работењето со сметката, врз основа на согласност на субјектите и во случај и на начин предвиден со закон или друг пропис.

Член 12

Договорните страни се согласни да ги решаваат, рекламациите и евентуално можните спорови кои можат да произлезат во текот на исполнувањето на овој Договор со заедничко меѓусебно договарање. Во спротивно, спорот ќе го решава Основниот суд во Битола.

Член 13

За се што не е предвидено со овој Договор, ќе се применуваат одредбите од Законот за облигационите односи, Законот за платниот промет и Законот за девизно работење.

Член 14

Договорот влегува во сила по негово потпишување од овластени претставници на договорните страни.

Член 15

Овој Договор е составен во два еднообразни примероци, од кои по еден за секоја договорна страна.

За имателот на трансакциската сметка,

**За Банката
По овластување од Управен одбор**